

# Bullet

Edition

శుక్రవారం 15 నవంబరు 2024 www.prajaaswaramdaily.com 2 pm

**శుక్రవారం తెల్లవారుజాము చనిపోయినట్లు తల్లిదండ్రులకు సమాచారం**

పటాన్ చెరు : వైద్య విద్యను అభ్యసించడానికి ఫిలిప్స్ దేశానికి వెళ్లి అనుమానాస్పద స్థితిలో విద్యార్థిని మృతి చెందిన ఘటన పటాన్ చెరు ప్రాంతంలో విషాదం నింపింది. స్థానికులు తెలిపిన సమాచారం ప్రకారం.. నంగారెడ్డి జిల్లా పటాన్ చెరు మండలం ఇంద్రేశం గ్రామ పంచాయతీ పరిధిలో నివాసముంటున్న చింత అప్పారావు రావు కుమార్తె చింత స్వీగ్ (17) ఫిలిప్స్ దేశంలోని పర్యటనలో

హెల్త్ యూనివర్సిటీ మనీలాలో ఎంట్రీ ఎస్ ద్వితీయ సంవత్సరం చదువుతోంది. అయితే స్వీగ్ పుట్టినరోజు నాడే అనుమానాస్పదంగా మృతి చెందినట్లు చెబుతున్నారు. శుక్రవారం తెల్లవారుజామున 3 గంటల సమయంలో స్వీగ్ చనిపోయినట్లు అక్కడ తోటి విద్యార్థినిలు తల్లిదండ్రులకు సమాచారం ఇచ్చారు. విద్యార్థిని మృతి వార్తతో తల్లిదండ్రులు శోకసముద్రంలో మునిగిపోయారు. మృతురాలు స్వీగ్ తండ్రి అప్పారావు రావు విద్యుత్ శాఖలో డీఈ గా విద్యుత్ నిర్వహిస్తున్నారు. ఈ ఘటనకు సంబంధించి మరింత సమాచారం తెలియాల్సి ఉంది.



## గురువరబ్ పర్వదిన శుభాకాంక్షలు



పికే ఓంకార సందేశంతో మానవాళికి సమానత్వాన్ని ప్రబోధించిన సిక్కు మత స్థాపకులు గురునానక్ గారి జయంతి సందర్భంగా జామ్మిపాల్ గిరి సెంట్రల్ తన ముఖ్యమంత్రి రేవంత్ రెడ్డి, సలహాదారు వేంకటేశ్వర్ రెడ్డి గారితో కలిసి ఆ మహానీయుడి చిత్రపటానికి పుష్పాంజలి ఘటించారు.

**హైదరాబాద్ :** దేవుడు ఒక్కడే అని ఏకఓంకార సందేశంతో సమానత్వాన్ని బోధించి మానవాళికి సత్యం, అహింసలతో కూడిన ప్రేమ మార్గాన్ని గురునానక్ దేవ్ చూపించి చిరస్మరనీయం చేసే రేవంత్ రెడ్డి తెలిపారు. ఆయన జయంతి సందర్భంగా మహానీయులను స్మరిస్తూ ప్రజలందరికీ గురువరబ్ పర్వదిన శుభాకాంక్షలు తెలియజేశారు.

## జీవితాల్లో వెలుగులు నింపాలి


**ప్రజలకు సీఎం రేవంత్ కార్తీక పూర్ణిమ శుభాకాంక్షలు**  
**హైదరాబాద్ :** పవిత్రమైన కార్తీక దీపకాంతులు అందరి జీవితాల్లో వెలుగులు నింపాలని ముఖ్యమంత్రి ఎ.రేవంత్ రెడ్డి ఆకాంక్షించారు. కార్తీక సోమవారం సందర్భంగా ప్రజలందరికీ కార్తీక పూర్ణిమ శుభాకాంక్షలు తెలియజేశారు. ఆ పరమేశ్వరుడి కృపాకటాక్షాలు ప్రతి కుటుంబంపై ఉండాలని కోరుకున్నారు.



## నిత్యం ప్రజాసేవలో నిమగ్నం

**మంత్రి తుమ్మలకు జన్మదిన శుభాకాంక్షలు తెలిపిన సీఎం**

**హైదరాబాద్ :** వ్యవసాయం, మార్కెటింగ్, సహకార, చేనేత జాతి శాఖల మంత్రిమంత్రి తుమ్మల నాగేశ్వరరావుకు సీఎం రేవంత్ హార్షిక జన్మదిన శుభాకాంక్షలు తెలిపారు. నిత్యం ప్రజాసేవలో నిమగ్నమవుతూ రాష్ట్రాభివృద్ధికి పాటుపడటంలో భగవంతుడు వారికి సంపూర్ణ ఆయురారోగ్యాలు ప్రసాదించాలని ఆకాంక్షించారు.



**మూసీ ప్రక్షాళన అడ్డుకుంటే బుల్డోజర్ తో తొక్కిస్తాని రేవంత్ వ్యాఖ్యలపై కేంద్రమంత్రి కిషన్ రెడ్డి ఆగ్రహం**  
 కాంగ్రెస్, బీఆర్ఎస్ డీఎన్ఎ ఒక్కటే పంటల బోనస్ బోగస్ చేసిన హస్తం పార్టీ కాంగ్రెస్ కు ఏటింగా తెలంగాణ అని విమర్శ



# సీఎం అలా మాట్లాడొచ్చా?

**హైదరాబాద్ :** పంటలకు బోనస్ అన్నారు బోగస్ చేశారని కేంద్రమంత్రి కిషన్ రెడ్డి.. కాంగ్రెస్ సర్కారుపై మండిపడ్డారు. హామీ ఇచ్చినమేరకు బోనస్ ఇచ్చే సత్తా ఈ ప్రభుత్వానికి లేదన్నారు. గతంలో ఫామ్ హాస్ లో వీడియోలు తీసి బీఆర్ఎస్ ఏ ఏధంగా ఉపయోగించుకుంటే రేవంత్ అలానే చేస్తున్నారని చెప్పారు. ఆలయాలపై దాడులు జరుగుతుంటే పోలీసులు ప్రభుత్వం ఏం చేస్తోందన్నారు. మజిలీస్ పార్టీ ఆదేశాలతో పోలీస్ కమిషనర్ ను బదిలీ చేశారన్నారు. చర్యల ద్వారా పరిష్కరించాల్సిన వ్యవహారం కలెక్టర్ పై దాడి వరకు వచ్చిందన్నారు.

సీఎం సొంత నియోజకవర్గంలోనే దాడి జరగడం, రైతులను అరెస్టు చేయడం ఎక్కడికి వెళ్తోంది తెలంగాణ అన్నారు. పోలీస్ వ్యవస్థను కాంగ్రెస్ నిర్వీర్యం చేస్తోందని దుయ్యబట్టారు. కాంగ్రెస్, బీఆర్ఎస్ రెండు ఒక్కటే.. వారి డీఎన్ఎ ఒక్కటే అన్నారు. కేంద్ర ప్రభుత్వ నిధులతోనే బస్టి దవాఖానాలు నడుస్తున్నాయన్నారు. తెలంగాణలో అభివృద్ధి కుంటుపడిందన్నారు. మూసీ ప్రక్షాళనకు బీజేపీ వ్యతిరేకం కాదున్నారు. పేదల ఇళ్లు కూలగొట్టకుండానే మూసీ ప్రక్షాళన చేయించున్నారు. దీన్ని అడ్డుకుంటే బుల్డోజర్ తో తొక్కిస్తా అని సీఎం స్థాయి వ్యక్తి మాట్లాడొచ్చా? అని ప్రశ్నించారు. తెలంగాణకు పెట్టుబడులు వచ్చే పరిస్థితి లేదన్నారు. కాంగ్రెస్కు ఏటింగా తెలంగాణ రాష్ట్రం అన్నారు.

## హరియాణా, పంజాబ్ ను అధిగమించాం

**ధాన్యం ఉత్పత్తిపై మంత్రి తుమ్మల రైతులకు అందుబాటులో 7,411 కేంద్రాలు**  
 హైదరాబాద్ : తెలంగాణలో ప్రస్తుతం కోటి 53 లక్షల మెట్రిక్ టన్నుల ధాన్యం దిగుబడి అవుతోందని మంత్రి తుమ్మల నాగేశ్వరరావు శుక్రవారం నిర్వహించిన మీడియా సమావేశం తెలిపారు. గతంలో కోటి 46 లక్షల మెట్రిక్

టన్నుల ధాన్యం దిగుబడి ఉండేదన్నారు. సన్న ధాన్యానికి క్వింటాకు రూ. 500 బోనస్ ప్రకటించడం వల్ల ఉత్పత్తి పెరిగిందని వివరించారు. సంక్రాంతి సుంచి ప్రజలకు సన్నబియ్యం ఇవ్వాలని సంకల్పించామని మంత్రి స్పష్టం చేశారు. **అత్యధికం దెబ్బతీసేందుకు యత్నం** ధాన్యం ఉత్పత్తిలో హరియాణా, పంజాబ్ ను అధిగమించామని మంత్రి తుమ్మల పేర్కొన్నారు. సన్న ధాన్యాన్ని ప్రైవేటు మిల్లర్లు కొంటే పంట కొంటున్నారు.. గతంలో 4500 కేంద్రాల్లోనే ధాన్యం కొనుగోలు జరిగేవన్న మంత్రి తుమ్మల ప్రస్తుతం 7411 ధాన్యం కొనుగోలు కేంద్రాలు ఏర్పాటు చేశామని చెప్పారు. ప్రతిపక్షంలోని ప్రబుద్ధులు రైతుల అత్యధికం దెబ్బ తీసేలా వ్యవహరిస్తున్నారని మంత్రి తుమ్మల ఆగ్రహం వ్యక్తం చేశారు



## కేటీఆర్ ములాఖాత్

**లగపర్ల ఘటనలో అరెస్టు అయిన నిందితులకు పరామర్శ**  
**కంది జైలు లోపలికి వెళ్లొందుకు మాజీ మంత్రి వాహనానికి అనుమతి**  
**ఆయన వెంట సత్యవతి రాణ్, ఎమ్మెల్యేలు, ఎమ్మెల్యేలు**  
 నంగారెడ్డి : బీఆర్ఎస్ పర్సెన్ల ప్రెసిడెంట్ కేటీఆర్ కంది సెంట్రల్ జైల్ కు చేరుకున్నారు. కేటీఆర్ వస్తుండటంతో జైలు ప్రధాన ధ్వారం వద్ద పోలీసులు భారీ బందోబస్తును ఏర్పాటు చేశారు. స్థానికంగా ఉన్న డిఎస్పీ, సీబిలు, ఎస్సీలు అక్కడికి చేరుకున్నారు. ఉన్నతాధికారులు ఈ జైలు పరిధిలోకి ఎవరిని అనుమతించడం లేదు. కేటీఆర్ ముందుగా స్థానికంగా ఉన్న నేతలు, కార్యకర్తలను కలవడానికి కేటీఆర్ వాహనాన్ని మాత్రమే అనుమతించారు. తొలుత హైదరాబాద్ నుంచి నంగారెడ్డి సెంట్రల్ జైలుకి రాగానే కేటీఆర్ కు బీఆర్ఎస్ శ్రేణులు ఘనస్వాగతం పలికాయి. కాంగ్రెస్ డాన్ డాన్, రేవంత్ రెడ్డి డాన్ డాన్ అంటూ కార్యకర్తల నినాదాలు చేశారు. అనంతరం కంది జైలు లోపలికి పోలీస్ బలగాలతో వెళ్లారు. వారిని పరామర్శించి, బీఆర్ఎస్ పార్టీ



బీఆర్ఎస్ పార్టీ పర్సెన్ల ప్రెసిడెంట్, ఎమ్మెల్యే సత్యవతి రాణ్, చింత ప్రభాకర్, ఎమ్మెల్యే, అనిల్ జాదవ్, ఎమ్మెల్యే, రమావతి రవీంద్ర కుమార్, మాజీ ఎమ్మెల్యే దేవరకొండ జాన్సన్ నాయక్, పార్టీ సీనియర్ నాయకులు, ఖాసాఖాత్ నియోజకవర్గం ఉన్నారు.

## 2025లో కేసీఆర్ సైలెన్స్ బ్రేక్

**లగపర్ల ఘటన, వరుస కేసులు, డ్రగ్స్ పై కామెంట్స్**  
**లగపర్ల ఘటన వెనుక ప్రభుత్వ కుట్ర**  
**ఫార్ములా ఈలో ఏ తప్పు చేయలేదు**  
**డ్రగ్స్ ఆరోపణలపై.. రక్తం, వెంట్రుకలు శాంపిల్స్ ఇస్తా**  
**మాజీ మంత్రి కేటీఆర్**  
**హైదరాబాద్ :** 2025లో కేసీఆర్ సైలెన్స్ బ్రేక్ అవుతుందని ఒక న్యూస్ ఛానల్ కు ఇచ్చిన ఇంటర్వ్యూలో మాజీ మంత్రి కేటీఆర్ అన్నారు. లగపర్ల ఘటన, వరుస కేసులు, డ్రగ్స్ పై సీనియర్ కామెంట్లు చేశారు. లగపర్ల ఘటన వెనుక ముమ్మాటికీ ప్రభుత్వ కుట్ర ఉందన్నారు. ప్రజల కోసం జైలు కెళ్లడానికి సిద్ధం.. దమ్ముంటే అరెస్టు చేయాలని సవాల్ విసిరారు. ఫార్ములా ఈలో తప్పు చేయలేదన్నారు. బ్రాండ్ హైదరాబాద్ కోసమే చెల్లింపులు జరిగాయన్నారు. డ్రగ్స్ అంశంలో నా రక్తం వెంట్రుకలు శాంపిల్స్ ఇస్తానని ఎప్పుడో చెప్పానన్నారు. రేవంత్ సోదరుడు ఏ హోదాలో కలెక్టర్లకు పస్తున్నారో చెప్పాలన్నారు. మమ్మల్నే తప్పుకోలేకపోతున్నారని.. కేసీఆర్ వస్తే ఈ సర్కార్ పరిస్థితంబడుతుంది.

## సెమీ కండక్టర్స్ ఆర్ అండ్ డి సెంటర్

**5 ఏళ్లలో 500 మందికి ఉపాధి**  
**అలెగ్జీకు సహకరిస్తాం**  
**మంత్రి శ్రీధర్**  
**హైదరాబాద్ :** హైదరాబాద్ - వందేళ్ళ చరిత్ర కలిగిన అలెగ్జీ మైక్రోసాఫ్ట్ హైదరాబాద్ లోని సెమీ కండక్టర్స్ ఆర్ అండ్ డి సెంటర్ ను ఏర్పాటు చేయబోతోందని ఐటీ మంత్రి శ్రీధర్ బాబు అన్నారు. అటోమోటివ్ సెమీ కండక్టర్స్ లో గ్లోబల్ లీడర్, టెస్లా, టాటా వంటి అగ్ర ఐటీ బ్రాండ్లకు కీలకమైన సరఫరాదారుల అలెగ్జీ మైక్రోసాఫ్ట్ ఈ సెంటర్ ఏర్పాటుకు ఆమోదముద్ర వేసిందన్నారు. వచ్చే 5 ఏళ్లలో 500 మందికి ఉపాధి కల్పించే లక్ష్యం అన్నారు.

ఇండియాలో ఎన్నో ప్రధాన నగరాలను కాదని హైదరాబాదులో పెట్టుబడి పెట్టడానికి ముందుకు వచ్చారని తెలిపారు. ప్రభుత్వపరంగా వారికి అన్ని విధాలా పూర్తి సహకారం ఉంటుందని తెలిపారు. ఇక్కడనున్న ఎకో సిస్టం, స్మిల్ వర్కర్ల అవైలబిలిటీ, గవర్నమెంట్ పాలసీస్ ఇవన్నీ వ్యాపారానికి చాలా అనుకూలంగా ఉన్నాయన్నారు. దేశంలో ఎలక్ట్రానిక్ రంగంలో సెమీ కండక్టర్ వినియోగం విరివిగా పెరుగుతుందన్నారు. అటోమోటివ్, ఇండస్ట్రీస్ రంగాలలో సెమీ కండక్టర్ వినియోగం గంపై గ్లోబల్ రీసెర్చ్ అండ్ డెవలప్మెంట్ చేస్తారని తెలిపారు. అలెగ్జీ మైక్రో సాఫ్ట్ మ్యాన్యుఫ్యాక్చరీంగ్ లో గ్లోబల్ లీడర్ అని తెలిపారు. ఈ రంగానికి చెందిన అతిపెద్ద కంపెనీ తెలంగాణకు రావడం చాలా సంతోషమని తెలిపారు.

